

# 0ýan ýar

Category: Goşgular, Kitapcy  
написано kitapcy | 21 январа, 2025  
0ýan ýar OÝAN ÝAR



Men ýanyňda,  
Sen ukynyň bimary,  
Meni goýup, uka gözi gyýan ýar.  
Saçlaryňy sypap, berip timary,  
Kalbym bilen pyşyrdaýan «0ýan, ýar».  
Sähranyň ysy gelýär demiňden,  
Şol sähranyň ummanyna emendim.

Süýr-depämden sallan arzuw kemendin,  
Özi uklap meni derde goýan ýar.

Ömür ýatyr sabalaryň badynda,  
Ýalňyş hat deý meni bozma ýadyňdan.  
Şir sypatlym aýlanaýyn adyňdan,  
Ynam mekdebinde maňa uýan ýar.

Saňa bir köşk gurdum göwün şährimden,  
Soltan bol-da gandyr şalyk mähriňden.  
Öň kän dadypdym gamyň zährinden,  
Gözlerimden ähli derdim duýan ýar.

Kalbyň ýaly juda gözel gijeler,  
Size myhman bolan duýgym inçeler.  
Bize Hakdan peşgeş gelen bijeler,  
Indi gaýdyp gaýtalanmaz oýan, ýar.

◆ ◆ ◆

Meniň gamgynlygym dogry bellediň,  
Men nädeýin käte şatlyk bermeseň.  
Otdan çyksa semenderem ölyändir,  
Ataşda lowlasam gaty görme sen.

Sen öldürseň eý-waý, kül bolaryn men,  
Gaýta ýetir iň saýhally odunym.  
Panyň üç gün ýylysyna ynanma,  
Sowuk günü geregi bor odumyň.

Sesýetim ýol ~ bize daş bolup ara,  
Şygyrlarym bir gün ýetirer ahy.  
Meniň öz ýaramy özüm bejersim,  
Gökde ýyldyz gördi, derýada mahy.

Umyt käsäm boşap barýar, gör indi,  
Onuň doljagyna özüň söz berdiň.  
Ak maňlaýy gara daşa degene,  
Özüň hossar çykyp, özüň ýüz berdiň.

Indi bolsa seniň juda işiň kân,  
Çykyp barýan, belki çykdyň ýadyňdan.  
Akpamyk deý bir gün bararyň ýanyňa,  
Etegime salyp ýakan oduňdan. Goşgular